

ஓம் நமோ பகவதே ஸ்ரீரமணாய

## 9. அபினத்து நீ

(கொச்சக்கலிப்பா)

\*பண்: சீகாமரம் (நாதநாமக்கிரியை)

திருச்சிற்றம்பலம்

---

\*எம்பிரா னெனக்கமுதம் - என்னும் தேவாரப் பண்.

Devaram

திருப்பிரமபுரம் (Sambandar)

எம்பிரா னெனக்கமுதம் ஆவானுந் தன்னடைந்தார்

தம்பிரா னாவானுந் தழலேந்து கையானுங்

கம்பமா கரியுரித்த காபாலி கறைக்கண்டன்

வம்புலாம் பொழிற்பிரம புரத்துறையும் வானவனே

## Ramana Sannidhu Murai

1152. பண்டாய மன்னுயிர்க்குப் பரமபிதா நீயாயில்  
பெண்டாய மாதாஆர் பிறங்குசீர் வேங்கடவா  
பெண்டாய மாதாவும் பேணுங்கால் நீயாயின்  
உண்டாய எச்சமாம் உயிர்த்தொகையும் நீயன்றே.1

1153. அவத்தைக்கு இடனாகா அருவமே நீயாயில்  
கவற்றும் பலஉருஆர் கனமாய வேங்கடவா  
கவற்றும் பலஉருவும் காணுங்கால் நீயாயின்  
அவற்றுக் கலப்பாய அருஉருவும் நீயன்றே. 2

1154. நிகிலங்கட்கு எல்லாமோர் நிமித்தமே நீயாயில்  
அகிலங்கட்கு ஒருமுதல்ஆர் அறிவாய வேங்கடவா  
அகிலங்கட்கு ஒருமுதலும் அறியுங்கால் நீயாயின்  
அகிலங்களா யஅக் காரியமும் நீயன்றே. 3

திருச்சிற்றம்பலம்